



TNPSC துளிகள்

- ❖ நீதிபதி சாகரி பிரவீன் குமாரை ஆந்திர மாநில உயர் நீதிமன்றத்தின் புதிய தற்காலிக தலைமை நீதிபதியாக குடியரசுத் தலைவர் நியமித்துள்ளார். இது வரும் 2019 ஜனவரி 01 முதல் நடைமுறைக்கு வரும்.
- ❖ பூட்டானின் 12-வது 5 ஆண்டு திட்டத்திற்காக 4500 கோடி ரூபாயை நிதி உதவியாக இந்தியப் பிரதமர் அறிவித்துள்ளார்.
- ❖ ரஷ்யாவின் S-400 ஏவுகணை வான் பாதுகாப்பு அமைப்பை சீனா வெற்றிகரமாக பரிசோதித்துள்ளது. ரஷ்யாவுடன் S-400 ஏவுகணைகளை வாங்குவதற்காக 2014-ல் அரசிற்கும் அரசிற்கும் இடையிலான ஒரு ஒப்பந்தத்தை மேற்கொண்ட முதல் அயல்நாட்டு வாங்கும் நபர் சீனாவாகும்.
- ❖ தென்கிழக்கு நிலக்கரிச் சுரங்கங்கள் லிமிடெட்டின் தலைவர் மற்றும் நிர்வாக இயக்குநர் ஆகிய பொறுப்புகளை கவனிக்கும் வாய்ப்பு அம்பிகா பிரசாத் பாண்டாவுக்கு வழங்கப்பட்டுள்ளது.
- ❖ மடகாஸ்கரின் முன்னாள் அதிபராக பதவி வகித்த மார்க் ராவலோமனானாவைத் தோற்கடித்து முன்னாள் தலைவரான ஆண்ட்ரி ராஜோலினா அதிபர் தேர்தலில் வெற்றி பெற்றுள்ளார்.
- ❖ ஒரு துரிதமான வாக்கெடுப்பின்படி, முன்னாள் அமெரிக்க ஜனாதிபதியான பராக் ஒபாமா தொடர்ந்து 11-வது ஆண்டாக அமெரிக்கர்களால் அதிகம் விரும்பப்படும் நபராக இடம் பிடித்துள்ளார். தற்போதைய அதிபர் டொனால்ட் ட்ரம்ப் தொடர்ந்து 4-வது ஆண்டாக 2-வது இடத்தில் உள்ளார்.
 - முன்னாள் முதல் அமெரிக்க குடிமகனான மிச்செல் ஒபாமாவும் மிகவும் விரும்பப்படும் பெண்மணியாக அமெரிக்கர்களால் வாக்களிக்கப்பட்டுள்ளார்.
- ❖ டீலாஜிக் என்ற நிறுவனத்தின் தரவுகளின் படி, இந்தியாவானது கடந்த இருபது ஆண்டுகளில் முதன்முறையாக அண்டை நாடான சீனாவை விட அதிக அளவு வெளிநாட்டு முதலீடுகளைப் பெற்றுள்ளது.
- ❖ மத்திய சாலைப் போக்குவரத்து மற்றும் நெடுஞ்சாலைத் துறை அமைச்சகமானது மத்திய மோட்டார் வாகன விதிகள் 1989-ஐ திருத்தம் செய்து உயர் பாதுகாப்புப் பதிவு எண் பலகையை (High Security Registration Plates-HSRP) 2019 ஏப்ரல் 1 முதல் அனைத்து வாகனங்களுக்கும் கட்டாயமாக்கியுள்ளது.
- ❖ பஞ்சாப் பிரிவினைக்கு ஆதரவான வன்முறைப் பிரச்சாரத்தின் போது நடைபெற்ற பயங்கரவாத சம்பவங்களில் ஈடுபட்டமைக்காக காலிஸ்தான் விடுதலைப் படையை (Khalistan Liberation Force-KLF) சட்டவிரோத நடவடிக்கைகள் தடுப்புச் சட்டத்தின் (Unlawful Activities (Prevention) Act- UAPA) கீழ் அரசு தடை செய்துள்ளது
 - UAPA சட்டத்தின் கீழ் தடை செய்யப்பட்ட 40வது அமைப்பாக KLF உள்ளது.
- ❖ நடிகரும் நாடகக் கலைஞருமான சீனு மோகன் சமீபத்தில் சென்னையில் காலமானார். இவர் 1979ல் நிறுவப்பட்ட கிரேஸி நாடகக் குழுவின் ஆரம்பக் காலத்திலிருந்தே அதன் உறுப்பினர் ஆவார்.



தமிழ்நாடு செய்திகள்

விஷ்ணுபுரம் விருது

- ❖ 2018 ஆம் ஆண்டிற்கான விஷ்ணுபுரம் விருதினை தமிழ் இலக்கிய ஆராய்ச்சியாளரும் நாவல் எழுத்தாளருமான ராஜ் கவுதம் கோயம்புத்தூரில் நடைபெற்ற விழாவில் பெற்றுள்ளார்.
- ❖ விஷ்ணுபுரம் விருதானது 2010 ஆம் ஆண்டிலிருந்து ஒவ்வொரு ஆண்டும் மூத்த தமிழ் எழுத்தாளர்களுக்கு வழங்கப்படுகின்றது.
- ❖ கோயம்புத்தூரைச் சேர்ந்த விஷ்ணுபுரம் இலக்கிய வட்டமானது ஒரு டிராபி மட்டும் 1 லட்சம் ரூபாய் பணப் பரிசையும் விருது பெறுவோர்க்கு அளிக்கிறது.

லோக் ஆயுத்தா தேடல் குழு

- ❖ 3 உறுப்பினர்களைக் கொண்ட லோக் ஆயுத்தா தேடல் குழுவின் தலைவராக சென்னை உயர் நீதிமன்றத்தின் ஓய்வுபெற்ற நீதிபதியான K. வெங்கட்ராமன் நியமிக்கப்பட்டுள்ளார்.
- ❖ இந்த தேடல் குழுவானது முதலமைச்சரைத் தலைவராகக் கொண்ட லோக் ஆயுத்தா தேர்வுக் குழுவால் அமைக்கப்பட்டது.
- ❖ இந்த தேடல் குழுவானது லோக் ஆயுத்தாவின் தலைவர் மற்றும் உறுப்பினராக நியமனம் செய்யப்படுவதற்கான நபர்களின் பெயர்களை தேர்வுக் குழுவிற்கு சமர்ப்பிக்கும் பணியினை மேற்கொள்வதற்காக அமைக்கப்பட்டுள்ளது.
- ❖ மாநில அரசின் முன்னாள் தலைமை வழக்கறிஞர் R. கிருஷ்ணமூர்த்தி மற்றும் ஓய்வு பெற்ற இந்திய வருவாய் பணி அதிகாரியான A. பாரி ஆகியோரும் தேடல் குழுவின் மற்ற உறுப்பினர்களாக நியமிக்கப்பட்டுள்ளனர்.

தமிழ்நாடு அறிவியலாளர் விருது

- ❖ அறிவியல் மற்றும் தொழில்நுட்பத் துறையில் மதிப்பு மிக்க பங்களிப்புகளை அளித்ததற்காக தமிழ்நாடு அறிவியலாளர் விருது (TNASA - Tamil Nadu Scientist Award) 29 அறிவியலாளர்களுக்கு வழங்கப்பட்டு பாராட்டப்பட்டனர்.
- ❖ தமிழ்நாட்டு அரசின் அறிவியல் மற்றும் தொழில் நுட்பத் துறையானது மாநிலம் முழுவதும் உள்ள அறிவியலாளர்களின் பங்களிப்புகளை நினைவு கூறும் வகையில் ஒவ்வொரு ஆண்டும் இந்த நிகழ்வினை நடத்துகிறது.

மேகதூத் விருதுகள் 2018

- ❖ புதுடெல்லியில் நடைபெற்ற விழாவில் தகவல் தொடர்பு மற்றும் ரயில்வே இணை அமைச்சரான மனோஜ் சின்ஹா 2018 ஆம் ஆண்டிற்கான மேகதூத் விருதுகளை வழங்கினார்.
- ❖ இந்த விருதுக்காக தமிழ்நாட்டிலிருந்து இருவர் தேர்ந்தெடுக்கப்பட்டுள்ளனர்.
 - திருமதி ஸ்ரீவித்யா அய்யர் - சிறந்த பெண் பணியாளர்

- K. கணபதி - சிறந்த அஞ்சல்காரர்
- ❖ 1984 ஆம் ஆண்டு உருவாக்கப்பட்ட மேகதூத் விருதுகள் என்றறியப்படும் தேசிய விருதுகள் திட்டமானது, தபால் துறை ஊழியர்களின் உயர்தர செயல்திறனை அங்கீகரித்து அவர்களுக்கு ஊக்கமளிப்பதற்காக உருவாக்கப்பட்டது ஆகும்.



தேசியச் செய்திகள்

இந்திய சமூக அறிவியல் காங்கிரஸ்

- ❖ 5 நாட்களுக்கு நடைபெறும் 42-வது இந்திய சமூக அறிவியல் காங்கிரசானது ஓடிசாவின் புவனேஸ்வரில் உள்ள கலிங்கா தொழில்துறை தொழில்நுட்ப நிறுவன (Kalinga Institute of Industrial Technology-KIIT) வளாகத்தில் நடைபெற்றது.



- ❖ இந்த கூடுகையின் கருத்துருவானது டிஜிட்டல் யுகத்தில் மனிதனின் எதிர்காலம்

(Human Future in Digital Era) என்பதாகும்.

- ❖ அடிமட்ட நிலையில் அறிவியல் மற்றும் சமூக அறிவியல் ஆராய்ச்சியை ஊக்குவிப்பதே இதன் நோக்கமாகும்.
- ❖ இந்த நிகழ்வானது KIIT மற்றும் இந்திய சமூக அறிவியல் அகாடமியால் ஏற்பாடு செய்யப்பட்டிருந்தது.

சர்வதேசச் செய்திகள்

நேபாள குடிமக்களுக்கு செலவுகளுக்கான உச்சவரம்பு

- ❖ நேபாள நாடானது அதன் குடிமக்களுக்கு இந்தியாவில் வாங்கும் பொருட்கள் மற்றும் சேவைகளுக்கு செலுத்துவதற்கான இந்திய ரூபாய் நோட்டுகளின் மாத உபயோகத்திற்கான உச்ச வரம்பை விதித்துள்ளது.
- ❖ இந்த நடவடிக்கையானது இந்தியாவிற்கும் நேபாளத்திற்கும் இடையே தற்போது உள்ள நடப்புக் கணக்கு பற்றாக்குறை மற்றும் பண இருப்பு ஆகியவற்றில் வளர்ந்து வரும் சிக்கல்களை சமாளிப்பதற்காக எடுக்கப்பட்டுள்ளது.

Currency conundrum



Nov. 8, 2016: India announces demonetisation of ₹500 and ₹1,000 notes

Nov. 24, 2016: Nepal Rastra Bank bans new Indian ₹500 and ₹2,000 notes

Jan. 12, 2017: Indo-Nepal talks on

modalities of exchanging old notes fail

Dec. 14, 2018: Nepal Cabinet notifies ban of Indian currency, including ₹200

Dec. 25, 2018: Nepal caps individual citizen spending in India at ₹1 lakh per month

- ❖ புதிய கட்டுப்பாடுகளின் ஒப்புதலின்படி, ஒரு நேபாள குடிமகன் இந்தியாவில் பொருட்கள் மற்றும் சேவைகளுக்காக ஒரு மாதத்தில் 1 லட்சம் ரூபாய்க்கு மேல் செலவிட முடியாது.

அறிவியல் மற்றும் தொழில்நுட்பச் செய்திகள்

புதிய ஹைபர்சோனிக் அணுசக்தி ஏவுகணை

- ❖ ரஷ்யாவானது புதிய அணு ஆயுதத் திறனுடைய ஹைபர்சோனிக் ஏவுகணையை வெற்றிகரமாக பரிசோதனை செய்துள்ளது.
- ❖ 'அவங்காட்டு' எனும் பெயரிடப்பட்ட இந்த அணு ஆயுதமானது ரஷ்யாவின் ஐரோப்பியப் பகுதியான ஓரேன்பர்க் எனும் பிராந்தியத்திலிருந்து செலுத்தப்பட்டது.



- ❖ ஒலியின் வேகத்தைவிட 20 மடங்கு வேகமாக செல்லும் இந்த ஏவுகணையானது மேகத்திற்கு மேலும் கீழும் மாறி மாறி இயங்கும் திறனுடையது மற்றும் பாதுகாப்பு அமைப்புகளை மீறியும் செயல்படக்கூடியது ஆகும்.
- ❖ இது 2000 டிகிரி செல்சியஸ் வரை வெப்பநிலையைத் தாங்கக்கூடிய புதிய கலவை மூலமான உலோகங்களைக் கொண்டு உருவாக்கப்பட்டுள்ளது.

மாநிலச் செய்திகள்

வெளி மாநிலங்களுக்கான பிரதிநிதிகள் நியமனம்

- ❖ மகாராஷ்டிராவின் மாநில வேளாண்மை சந்தைப்படுத்துதல் வாரியமானது (Maharashtra State Agricultural Marketing Board - MSAMB) பாதி அழியக்கூடிய பொருட்களின் வர்த்தகத்தை எளிதாக்குவதற்காக தனது மாநிலத்தின் பிரதிநிதிகளாக 6 பேரை வெளி மாநிலங்களில் நியமித்துள்ளது.
- ❖ இந்த நடவடிக்கை மூலம் வெளி மாநிலங்களில் பிரதிநிதிகளை நியமிக்கும் முதல் சந்தைப்படுத்தும் வாரியமாக MSAMB ஆகியுள்ளது.
- ❖ இந்த வர்த்தகப் பிரதிநிதிகள் பொருத்தமான சந்தைத் தகவல்களைச் சேகரிப்பதோடு மட்டுமல்லாமல் அந்த மாநிலம் முழுவதிலும் வர்த்தகம் செய்வதற்கான வாய்ப்புகளையும் அளிப்பர்.

கும்பல் கலவரத்திற்கு எதிரான மசோதா - மணிப்பூர்

- ❖ மணிப்பூரின் சட்டமன்றமானது, கும்பல் கலவரத்திலிருந்து பாதுகாக்கும் மணிப்பூர் மசோதா 2018-ஐ ஒருமனதாக நிறைவேற்றியுள்ளது.
- ❖ இந்த மசோதாவானது கும்பலாக நடத்தும் வன்முறைகளினால் ஒருவருக்கு மரணம் ஏற்பட்டால் அக்குற்றங்களில் ஈடுபட்டவர்களுக்கு ஆயுட்கால கடுங்காவல் தண்டனையைப் பரிந்துரை செய்கிறது.

பிரபலமானவர்கள், விருதுகள் மற்றும் நிகழ்வுகள்

ஆண்டின் சிறந்த பால்கன் தடகள வீரர் விருது

- ❖ குரோஷியாவின் அணித் தலைவர் மற்றும் ஸ்பானிஷ் கிளப் ரியல் மாட்ரிட் அணியின் மிட் பீல்டரான லூகா மோட்ரிக் ஆடவர் டென்னிஸ் உலகத் தரவரிசையின் முதலிட ஆட்டக்காரரான நோவாக் ஜோகோவிக்ை முந்தி ஆண்டின் சிறந்த பால்கன் தடகள வீரராகியுள்ளார்.
- ❖ பால்கனின் வாக்கெடுப்பில் செர்பியன் நாட்டு வீரரான நோவோக் ஜோகோவிக் இரண்டாவது இடத்தையும் மகளிர் டென்னிஸ் போட்டியின் முதலிட ஆட்டக்காரரான ரோமானிய நாட்டவரான சிமோனா ஹாலெப் 3-வது இடத்தையும் பிடித்தனர்.

BALKAN ATHLETE OF THE YEAR

- 1 LUKA MODRIC
- 2 NOVAK DJOKOVIC
- 3 SIMONA HALEP



விளையாட்டுச் செய்திகள்

ராகுல் டிராவிட்டின் 16 வருட டெஸ்ட் சாதனை முறியடிப்பு

- ❖ இந்திய கிரிக்கெட் அணியின் தலைவரான விராட் கோலி அயல்நாட்டில் நடைபெற்ற டெஸ்ட் போட்டிகளில் அதிக ரன் குவித்த முன்னாள் இந்திய அணித் தலைவரான ராகுல் டிராவிட்டின் 16 ஆண்டு கால சாதனையை முறியடித்துள்ளார்.
- ❖ ஆஸ்திரேலியாவுக்கு எதிரான 3-வது டெஸ்ட் போட்டியின் 2-வது இன்னிங்சில் 82 ஓட்டங்களை எடுத்த பின்னர் இதனை கோலி சாதித்துள்ளார்.
- ❖ 2002 ஆம் ஆண்டில் அயல்நாட்டில் நடைபெற்ற டெஸ்ட் போட்டியில் ராகுல் டிராவிட் 1137 ஓட்டங்களை எடுத்திருந்தார். இதனை 2018-ல் விராட் கோலி 1138 ஓட்டங்கள் எடுத்து முறியடித்துள்ளார்.

இதரச் செய்திகள்

அண்டார்டிகா முழுவதுமான தனிநபர் பயணம் - முதல் நபர்

- ❖ அமெரிக்காவைச் சேர்ந்த சாகசக்காரரான கோலின் ஒ பிரடி அண்டார்டிகா முழுவதும் தனி நபராக எவ்வித உதவியும் எவ்வித ஆதரவுமின்றி பயணம் மேற்கொண்ட முதல் நபராகியுள்ளார்.
- ❖ இவர் வடக்கிலிருந்து தெற்காக இந்த உறைந்த கண்டத்தின் சுமார் 1000 மைல்கள் (1600 கி.மீ) தூரத்தினைக் கடந்து முடிக்க சுமார் 54 நாட்கள் எடுத்துக் கொண்டார்.

Solo race across Antarctica

US adventurer Colin O'Brady, one of two men racing across Antarctica, becomes the first person to trek across the continent solo and unassisted


